

“ మధురమైన పిల్లలారా - మీ స్వధర్మాన్ని మర్చిపోవడమే అన్నిటికంటే పెద్ద తప్పు. ఇప్పుడు మీరు తప్పు లేనివారిగా అవ్వాలి. మీ ఇంటిని, రాజ్యాన్ని స్థితి చెయ్యాలి. ”

ప్రశ్న:- పిల్లలైన మీలోని ఏ స్థితి, సమయ సామీప్యానికి సంతేతము?

జవాబు:- పిల్లలైన మీరు ఎప్పుడు స్మృతియాత్రలో సదా ఆనందంగా ఉంటారో, బుద్ధి అటు-ఇటు తిరగడము సమాప్తమౌతుందో, వాణిలో స్మృతి శక్తి(పదును) వచ్చేస్తుందో, అపారమైన ఖుషీలో ఉంటారో క్షణ క్షణము మీ సత్యయుగ ప్రపంచ దృశ్యాలు ఎదురుగా వస్తుంటాయో అప్పుడు సమయం సమీపంగా ఉందని అర్థము చేసుకోండి. వినాశనమయ్యేందుకు సమయం పట్టదు. దీని కొరకు స్మృతి చార్టును పెంచుకోవాలి.

పాట:- మిమ్ములను పొందిమేము విశ్వాన్నే పొందాము... (తుమ్ హే పాకే హమ్ నే జహాన్ పాలియా హై...)

ఓంశాంతి. ఆత్మిక పిల్లలు ఈ పాటకు అర్థాన్ని తెలుసుకొని ఉంటారు. ఇప్పుడు అనంతమైన తండ్రినైతే పొందుకున్నారు. అనంతమైన తండ్రి నుండి స్వర్గ వారసత్వము లభిస్తుంది. ఈ వారసత్వాన్ని ఎవ్వరూ లాక్కోలేరు. రావణరాజ్యము ప్రారంభమైనప్పుడు వారసత్వ నషా అదృశ్యమైపోతుంది. ఇది కూడా డ్రామాలో రచింపబడి ఉంది. పిల్లలకు ఈ చక్రము ఎలా తిరుగుతుందో, సృష్టి డ్రామా గురించిన జ్ఞానము కూడా ఉంది. దీనిని నాటకము అని కూడా అంటారు. డ్రామా అని కూడా అంటారు. తండ్రి వచ్చి సృష్టిచక్రాన్ని కూడా అర్థం చేయిస్తారని పిల్లలకు తెలుసు. ఎవరైతే బ్రాహ్మణకులానికి చెందిన వారిగా ఉంటారో, వారికే అర్థము చేయిస్తారు. పిల్లలారా! మీకు మీ జన్మల గురించి తెలియదు. నేను మీకు తెలియజేస్తాను. 84 లక్షల జన్మలు తీసుకున్న తర్వాత ఒక్క మనుష్య జన్మ లభిస్తుందని ఇంతకు ముందు మీరు వినేవారు. అలా జరగదు. ఇప్పుడు ఆత్మలైన మీరందరూ నెంబరువారుగా వస్తూ ఉంటారు. మొట్టమొదట మనము ఆది సనాతన దేవీదేవతా ధర్మము వారిగా, పూజ్యులుగా ఉండేవారమని తర్వాత మనమే పూజారులుగా అయ్యామని కూడా మీ బుద్ధిలో ఉంది. మీరే పూజ్యులు, మీరే పూజారులు అని మహిమ కూడా ఉంది. మనుష్యులు ఈ మహిమ భగవంతుని కొరకు అని భావిస్తారు. ఈ రూపాలన్నీ మీవే. అనేక అభిప్రాయాలున్నాయి కదా. ఇప్పుడు మీరు శ్రీమతమును అనుసరిస్తున్నారు. విద్యార్థులమైన మాకు ఇంతకు ముందు ఏమీ తెలియదని, తర్వాత చదివి ఉన్నతమైన పరీక్షలో ఉత్తీర్ణమవుతూ ఉంటామని మీకు తెలుసు. ఆ విద్యార్థులకు కూడా మొదట ఏమీ తెలియదు. తర్వాత పరీక్ష పాస్ అవుతూ అవుతూ ఇప్పుడు మేము బ్యాలిస్టరీ పాస్ అయ్యామని అనుకుంటారు. అలా ఇప్పుడు మేము చదివి మనుష్యుల నుండి దేవతలుగా అవుతున్నాము అనగా విశ్వాధికారులుగా అవుతున్నామని మీకు కూడా తెలుసు. అక్కడ ఒకే ధర్మము, ఒకే రాజ్యము ఉంటుంది. మీ రాజ్యాన్ని ఎవరూ లాక్కోలేరు. అక్కడ మీకు పవిత్రత, శాంతి, సుఖము, సంపదలు అన్నీ ఉంటాయి. పాటలో కూడా విన్నారు కదా. ఇప్పుడు ఈ పాటను మీరు తయారు చేయలేదు. అనాయాసంగా డ్రామా అనుసారంగా ఈ సమయం కొరకు ఇది తయారయ్యింది. మనుష్యుల ద్వారా తయారైన పాటల అర్థాన్ని తండ్రి కూర్చుని తెలియజేస్తున్నారు. ఇప్పుడు మీరు శాంతిగా కూర్చోని

తండ్రి నుండి ఆస్తిని తీసుకుంటున్నారు. దీనిని ఎవ్వరూ లాక్కోలేరు. అర్థకల్పము సుఖ వారసత్వము ఉంటుంది. తండ్రి చెప్తున్నారు - మధురమైన పిల్లలారా! అర్థకల్పము కంటే ఎక్కువగా మీరు సుఖాన్ని అనుభవిస్తారు. తర్వాత రావణ రాజ్యము ప్రారంభమౌతుంది. దేవతలు వామమార్గములోకి(వేద విరుద్ధమైన తంత్ర మంత్రములతో కూడి మద్యము, మాంసము, మైథునాలకు తావిచ్చేడి విధానములోకి) ఎలా వెళ్ళారో చూపే చిత్రాలు గల మందిరాలున్నాయి. దుస్తులు అవే. దుస్తులు తర్వాత పరివర్తనవుతాయి. ప్రతి రాజుకు తమ-తమ దుస్తులు, కిరీటాలు మొదలైనవన్నీ వేరు వేరుగా ఉంటాయి.

మనము శివబాబా నుండి బ్రహ్మ ద్వారా వారసత్వము తీసుకుంటున్నామని పిల్లలైన మీకు తెలుసు. పిల్లలారా! పిల్లలారా! అని తండ్రి పిలుస్తారు. పిల్లలారా! మీకు మీ జన్మల గురించి తెలియదు. వినేది ఆత్మనే కదా. మనము ఆత్మలము, శరీరము కాదు. మిగిలిన మనుష్యులందరికీ తమ-తమ శరీరాల పేర్లను గురించిన నషా ఉంటుంది. ఎందుకంటే దేహభిమానులుగా ఉన్నారు. మేము ఆత్మలము అను విషయమే తెలియదు. వారు ఆత్మనే పరమాత్మ, పరమాత్మయే ఆత్మ అని అనేస్తారు. ఇప్పుడు ఆత్మలైన మీరు విశ్వానికి అధికారులుగా, దేవ దేవతలుగా అవుతున్నారని మీకు తండ్రి అర్థము చేయించారు. ఈ జ్ఞానము ఈ సమయములోనే ఉంది. దేవతలమైన మేమే మళ్ళీ క్షత్రియ వంశములోకి వస్తామని, 84 జన్మల లెక్క కూడా కావాలి కదా. అందరూ 84 జన్మలు తీసుకోరు. అందరూ ఒకేసారి రారు. ఏ ధర్మము ఎలా వస్తూ ఉంటుందో మీకు తెలుసు. పాత ఇతిహాసము మళ్ళీ క్రొత్తదిగా అవుతుంది. ఇప్పుడిది పతిత ప్రపంచము. పావన ప్రపంచము తర్వాత వేరు వేరు ధర్మాలు వస్తాయి. ఇక్కడ కర్మక్షేత్రములో ఒకే నాటకము నడుస్తుంది. ముఖ్యమైనవి నాలుగు ధర్మాలు. ఈ సంగమ యుగములో తండ్రి వచ్చి బ్రాహ్మణ సంప్రదాయాన్ని స్థాపన చేస్తారు. విరాట స్వరూప చిత్రాన్ని తయారు చేస్తారు కాని అందులో ఈ తప్పు ఉంది. తండ్రి వచ్చి ఈ విషయాలన్నీ అర్థము చేయించి తప్పులేని వారిగా చేస్తారు. తండ్రి ఎప్పుడూ శరీరములోకి రారు. వారు కొద్ది సమయము కొరకు పిల్లలైన మీకు సుఖధామానికి, మీ ఇంటికి మార్గాన్ని తెలియజేసేందుకు ఇతని రథములో వస్తారు. కేవలం మార్గాన్ని చూపడమే కాక జీవితాన్ని కూడా తయారు చేస్తారు. కల్ప-కల్పము మీరు ఇంటికి వెళ్తారు. తర్వాత సుఖ పాత్రను కూడా అభినయిస్తారు. ఆత్మలైన మా స్వధర్మమే శాంతి అని పిల్లలు మర్చిపోయారు. ఈ దుఃఖ ప్రపంచములో శాంతి ఎలా ఉంటుంది! ఈ విషయాలన్నీ మీరు అర్థము చేసుకున్నారు. మీరు అందరికీ అర్థము చేయిస్తారు కూడా. నెమ్మది-నెమ్మదిగా అందరూ వస్తారు. ఈ సృష్టి చక్రము ఎలా తిరుగుతూ ఉందో, దీని ఆయువు ఎంతో విదేశీయులకు కూడా తెలుస్తుంది. విదేశీయులు కూడా మీ వద్దకు వస్తారు లేక పిల్లలు అక్కడికి వెళ్లి సృష్టిచక్ర రహస్యాన్ని అర్థము చేయిస్తారు. ఏసుక్రీస్తు భగవంతుని వద్దకు వెళ్లి చేరుకున్నారని వారు భావిస్తారు. ఏసుక్రీస్తును భగవంతుని పుత్రుడని భావిస్తారు. క్రీస్తు కూడా పునర్జన్మలు తీసుకుంటూ - తీసుకుంటూ, మీరు ఎలా భిక్షకులు అయ్యారో, అలాగే ఇప్పుడు వారు కూడా భిక్షకులుగా అయ్యారని కొందరు భావిస్తారు. భిక్షకులు అనగా తమోప్రధానమైనవారు. ఏసుక్రీస్తు కూడా ఇక్కడే ఉన్నారని అనుకుంటారు. మళ్ళీ ఎప్పుడు వస్తారో తెలియదు. మీ ధర్మస్థాపకుడు మళ్ళీ తన సమయంలో ధర్మస్థాపన చేసేందుకు వస్తారని మీరు అర్థము చేయించవచ్చు. వారిని గురువు అని అనరు. వారు ధర్మ స్థాపన చేసేందుకు వస్తారు. సద్గతిదాత కేవలం ఒక్కరు మాత్రమే. ధర్మస్థాపన చేసేందుకు వచ్చే వారంతా పునర్జన్మలు



తీసుకుంటూ-తీసుకుంటూ ఇప్పుడు తమోపుధానంగా అయ్యారు. చివరిలో పూర్తి వ్యక్తము శిథిలావస్థను పొందింది. ఇప్పుడు మొత్తం వ్యక్తమంతా నిలిచి ఉందని దేవీ దేవతా ధర్మము అను పునాది (మట్టి వ్యక్తము వలె) లేదని ఇప్పుడు మీకు తెలుసు. ఈ విషయాలను తండ్రి మీకు అర్థము చేయిస్తున్నారు. పిల్లలైన మీకు చాలా సంతోషముండాలి. మేము దేవీ దేవతలుగా ఉండేవారమని, ఇప్పుడు మళ్ళీ అవుతున్నామని మీకు తెలుసు. సత్త్వనారాయణ కథను వినేందుకు, దాని ద్వారా నరుని నుండి నారాయణునిగా అయ్యేందుకు మీరు ఇక్కడకు వచ్చారు. నారాయణుడు ఉన్నప్పుడు తప్పకుండా లక్ష్మీ కూడా ఉంటుంది. లక్ష్మీనారాయణులు ఉన్నట్లయితే తప్పకుండా వారి రాజ్యము కూడా ఉంటుంది కదా. కేవలం లక్ష్మీనారాయణులు మాత్రమే తయారవ్వరు. లక్ష్మీగా అయ్యే కథ వేరుగా లేదు. నారాయణునితో పాటు లక్ష్మీ కూడా తయారవుతుంది. లక్ష్మీ కూడా ఎప్పుడైనా నారాయణునిగా అవుతుంది. నారాయణుడు కూడా ఎప్పుడైనా లక్ష్మీగా అవుతాడు. కొన్ని కొన్ని పాటలు చాలా బాగుంటాయి. మాయ కారణంగా ఊపిరాడకపోతే మంచి-మంచి పాటలను వినడం ద్వారా హల్చితత్వము (సంతోషము) వస్తుంది. ఈత నేర్చుకునేటప్పుడు మొదట ఊపిరాడదు. వెంటనే వారిని పట్టుకుంటారు. ఇక్కడ కూడా మాయావి సందేహాలు చాలా వస్తూ ఉంటాయి. ఈదేవారు కూడా చాలా మంది ఉంటారు. వారి రేస్ (పందెము) కూడా ఉంటుంది. అలాగే ఆ తీరానికి చేరే మీ రేస్ కూడా ఉంటుంది. నన్ను ఒక్కరిని మాత్రమే స్మృతి చేయాలి. స్మృతి చేయకుంటే మునకలు వేసి మునిగిపోతారు. స్మృతియాత్రతోనే నావ తీరానికి చేరుతుందని, మీరు ఆ తీరానికి వెళ్ళిపోతారని తండ్రి చెప్తారు. కొందరు ఈతగాళ్ళు చాలా చురుకుగా ఉంటారు. కొందరు అంత చురుకుగా ఉండరు. ఇక్కడ కూడా అలాగే ఉంటారు. బాబా వద్దకు చార్టు పంపుతారు. స్మృతి చార్టును వీరు సరిగ్గా అర్థము చేసుకున్నారా? లేక తప్పుగా అర్థము చేసుకున్నారా? అని బాబా చెక్ చేస్తారు. కొందరు మేము రోజంతటిలో 5 గంటలు స్మృతిలో ఉన్నామని చెప్తారు. నేను విశ్వసించను తప్పకుండా పారపాటు జరిగింది. మేము ఎంత సమయం ఇక్కడ చదువుతామో అంత సమయం చార్టు సరిగ్గా ఉంటుందని కొందరు అనుకుంటారు. కానీ అలా ఉండదు. చాలామందికి ఇక్కడ కూర్చున్నా వింటున్నా బుద్ధి వెలుపలకు ఎక్కడెక్కడికో వెళ్ళిపోతుంది. పూర్తిగా వినను కూడా వినరు. భక్తిమార్గములో అలా అలా జరిగిందని సన్యాసులు కథలు వినిపిస్తూ ఉంటారు. మళ్ళీ మధ్య మధ్యలో నేను ఏం చెప్పాను? అని అడుగుతూ ఉంటారు. వీరు వేడి పెనము వలె కూర్చుని ఉన్నారని గ్రహించి ప్రశ్నిస్తారు. అటువంటివారు సమాధానము చెప్పలేరు. బుద్ధి ఎక్కడెక్కడికో వెళ్ళిపోతుంది. ఒక్క మాట కూడా వినరు. ఇక్కడ కూడా అలాగే ఉన్నారు. బాబా చూస్తూ ఉంటారు - వీరి బుద్ధి ఎక్కడో బయట తిరుగుతూ ఉందని అర్థము చేసుకుంటారు. అటు-ఇటు చూస్తూ ఉంటారు. అలాంటి క్రొత్తవారు కూడా వస్తూ ఉంటారు. వీరు పూర్తిగా అర్థము చేసుకోలేదని బాబా అర్థం చేసుకుంటారు. కనుక క్రొత్త క్రొత్త వారిని త్వరగా ఇక్కడ క్లాసుకు రావడానికి అనుమతించివ్వకండి. వారు వాయుమండలాన్ని పాడు చేస్తారని చెప్తారు. కొందరు మంచి మంచి పిల్లలు ఇక్కడ కూర్చుని ఉంటూనే స్వర్గానికి వెళ్ళిపోవడాన్ని ముందు ముందు మీరు చూస్తారు. చాలా సంతోషము కలుగుతూ ఉంటుంది. క్షణ-క్షణము వెళ్తూ ఉంటారు. ఇప్పుడు సమయం సమీపముగా ఉంది. నెంబరువారు పురుషార్థానుసారము మీ స్థితి తయారవుతుంది. క్షణ-క్షణము స్వర్గములో మీ మహల్లను చూస్తూ ఉంటారు. ఏమేమి చెప్పవలసి ఉంటుందో, చేయవలసి

ఉంటుందో అది సాక్షాత్కారము అవుతూ ఉంటుంది. ఎటువంటి ఏర్పాట్లు జరుగుతున్నాయో మీరు చూస్తున్నారు. ఒక్క సెకండులో పూర్తి ప్రపంచములోని మనుష్యులంతా ఎలా బూడిదైపోతారో తండ్రి తెలుపుతున్నారు. బాంబు వేయగానే సమాప్తమైపోతారు.

ఇప్పుడు మన రాజ్యము స్థాపన అవుతూ ఉందని పిల్లలైన మీకు తెలుసు. ఇప్పుడు స్పృతి యాత్రలో ఆనందంగా ఉండాలి. ఎవ్వరికైనా దృష్టి ద్వారా బాణము తగిలేంత ఆ పదునును నింపుకోవాలి. అంతిమ సమయంలో భీష్మ పితామహుని వంటి వారికి మీరే జ్ఞాన బాణము వేశారు. మీరు సత్యము చెప్తున్నారని వారు వెంటనే అర్థము చేసుకుంటారు. జ్ఞానసాగరులు పతిత పావనలు, నిరాకార భగవంతుడు శ్రీ కృష్ణుడు కాజాలడు వారి జన్మను చూపిస్తారు. కృష్ణుని రూపురేఖలు మళ్ళీ ఏ జన్మలోనూ ఉండవు. మళ్ళీ సత్యయుగములో అవే రూపురేఖలు లభిస్తాయి. ప్రతి జన్మలో ప్రతి ఒక్కరి రూపురేఖలు వేరు వేరుగా ఉంటాయి. ఈ డ్రామా పాత్ర ఇలా రచింపబడి ఉంది. అక్కడ సహజమైన సౌందర్యమైన రూపురేఖలుంటాయి. ఇప్పుడు రోజురోజుకు తనువు కూడా తమోప్రధానమవుతూ ఉంటుంది. మొట్టమొదట సత్యప్రధానంగా, తర్వాత సత్యో, రజో, తమోగా అయిపోతుంది. ఇక్కడ ఎటువంటి పిల్లలు జన్మిస్తారో చూడండి. కొందరికి కాళ్ళు ఉండవు, కొందరు పాట్టిగా ఉంటారు. ఏమేమో అయిపోతూ ఉంటుంది. సత్యయుగంలో అలా జరగదు. అక్కడ దేవతలకు గడ్డము మొదలైనవి కూడా ఉండవు. గడ్డము నున్నగా ఉంటుంది. స్త్రీనా, పురుషుడా? అనునది దృష్టి, వృత్తి ద్వారా తెలుస్తుంది. పోను పోను మీకు చాలా చాలా సాక్షాత్కారాలు అవుతూ ఉంటాయి. బాబా కల్వ-కల్వము వచ్చి పిల్లలైన మనకు రాజయోగాన్ని నేర్పించి, మనుష్యుల నుండి దేవతలుగా చేస్తారని మీకు ఎంత సంతోషముండాలి. ఇతర ధర్మాల వారంతా వారి వారి విభాగాలలోకి వెళ్ళిపోతారని కూడా మీకు తెలుసు. ఆత్మల వృక్షము కూడా చూపిస్తారు కదా. చిత్రాలలో చాలా సవరణలు చేస్తారు. పరివర్తనలు జరుగుతూ ఉంటాయి. బాబా సూక్ష్మవ్రతనము గురించి అర్థము చేయిస్తారు. సంశయ బుద్ధి గలవారైతే మొదట ఇలా చెప్పేవారు, ఇప్పుడు ఇలా చెప్తున్నారు అని అంటారు. లక్ష్మీనారాయణుల రెండు రూపాలను కలిపి విష్ణువు అని అంటారు. అంతేకాని నాలుగు భుజాల మనుష్యులుండరు. రావణునికి పది తలలు చూపిస్తారు. అలాంటి మనుష్యులు ఎవరూ ఉండరు. ప్రతి సంవత్సరము రావణుని కాలుస్తారు, ఇది బొమ్మలాట వంటిది.

శాస్త్రాలు లేకుండా మేము బ్రతకలేమని, శాస్త్రాలు మా ప్రాణాల లాంటివని మనుష్యులు చెప్తారు. గీతకు ఎంత గౌరవముందో చూడండి. ఇక్కడ మీ వద్ద అనేక మురళీలు ప్రోగు చేయబడ్డాయి. మీరు ఉంచుకొని ఏం చేస్తారు! రోజురోజుకు మీరు క్రొత్త క్రొత్త పాయింట్లు వింటూ ఉంటారు. పాయింట్లు నోట్ చేసుకోవడం మంచిదే. ఉపన్యసించే చేసే సమయంలో ఈ పాయింట్లు అర్థం చేయించాలని లిహార్ట్ చేస్తారు. టాపిక్ (విషయముల) లిస్ట్ ఉండాలి. ఈ రోజు ఈ టాపిక్ గురించి తెలిపిస్తాము. రావణుడు ఎవరు? రాముడు ఎవరు? సత్యము ఏమిటో మీకు తెలియజేస్తాము. ఈ సమయంలో పూర్తి ప్రపంచమంతా రావణ రాజ్యముంది. అందరిలో 5 వికారాలున్నాయి. తండ్రి వచ్చి మళ్ళీ రామ రాజ్యాన్ని స్థాపన చేస్తారు. ఇది ఓటమి-గెలుపుల ఆట. 5 వికారాల రూపి రావణుని వలన ఆ ఓటమి ఎలా కలుగుతుంది! మొదట పవిత్ర గృహస్థ ఆశ్రమముండేది. అదే ఇప్పుడు పతితమైపోయింది. లక్ష్మీనారాయణులే మళ్ళీ బ్రహ్మ-సరస్వతులుగా అవుతారు. తండ్రి కూడా చెప్తారు - నేను వీరి అనేక



జన్మల అంతిమ జన్మలో ప్రవేశిస్తాను. మేము కూడా చాలా జన్మల అంత్యములో తండ్రి నుండి జ్ఞానము తీసుకుంటున్నామని మీరు కూడా చెప్తారు. ఇవన్నీ అర్థము చేసుకోవలసిన విషయాలు. ఎవరైనా మంద బుద్ధి గలవారైతే అర్థము చేసుకోలేరు. ఇప్పుడు రాజధాని స్థాపన అవుతూ ఉంది. చాలా మంది వచ్చారు, మరలా వెళ్ళిపోయారు. వారు మళ్ళీ వస్తారు. ప్రజలలో కూడా చాలా తక్కువ పదవిని పొందుతారు. అది కూడా ఉండాలి కదా. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ అత్తిక పిల్లలకు అత్తిక తండ్రి నమస్కే.

ధారణ కారకు ముఖ్య సారము :-

1. మేమిప్పుడు “ ఈ చదువు పూర్తి చేసి మనుష్యుల నుండి దేవతలుగా, విశ్వాధికారులుగా అవుతాము. మా రాజ్యములో పవిత్రత, సుఖ-శాంతులు అన్నీ ఉంటాయి. దానిని ఎవ్వరూ లాక్కోలేరు” అనే నషా సదా ఉండాలి.
2. ఈ తీరము నుండి ఆ తీరానికి వెళ్ళేందుకు స్మృతియాత్రలో మంచి ఈతగాడిలా అవ్వాలి. మాయ ద్వారా మునకలు వేయకుండా(ఊపిరి ఆడకుండా మునిగిపోవడం) స్వయాన్ని పరిశీలన చేసుకోవాలి. స్మృతి చార్టును యథార్థంగా అర్థము చేసుకొని వ్రాయాలి.

వరదానము :- “శ్రేష్ఠమైనవేళ ఆధారముతో సర్వప్రాప్తుల పై అధికారాన్ని అనుభవం చేసే పదమాపదమ్ భాగ్యశాలి భవ ”

ఎవరైతే శ్రేష్ఠమైన సమయంలో జన్మ తీసుకునే భాగ్యశాలి పిల్లలుగా ఉన్నారో, వారు కల్ల క్రితపు టచింగ్ ఆధారముతో జన్మిస్తూనే తనవారిగా అనుభవం చేస్తారు. వారు జన్మిస్తూనే ఆస్తికంతా అధికారులుగా ఉంటారు. ఎలాగైతే బీజంలో మొత్తం వృక్ష సారమంతా ఇమిడి ఉంటుందో, అలా నంబర్ వన్ వేళలో జన్మ తీసుకునే అత్తలు వస్తూనే సర్వ ఖజానాల ప్రాప్తి స్వరూపాన్ని అనుభవం చేస్తారు. వారు ఎప్పుడూ సుఖం అనుభవమవుతుంది కాని శాంతి అనుభవమవ్వడంలేదు, శాంతి అనుభవం అవుతుంది కాని సుఖము, శక్తుల అనుభవమవ్వడంలేదు అని అనరు. అన్ని అనుభవాలతో సంపన్నంగా ఉంటారు.

సోగర్న్ :- “మీ ప్రసన్నతా ఛాయలు శీతలతను అనుభవం చేయించేందుకు నిర్మలంగా, నిరహంకారులుగా అవ్వండి. ”